

ប្រជាជនមួយចំនួនបានទទួលរងគ្រោះដោយសង្គ្រាមស៊ីវិល និងការប្រល័យពូជសាសន៍ពោលគឺ របបខ្មែរក្រហមអស់រយៈពេលជិត៣០ឆ្នាំ។ ការបំផ្លិចបំផ្លាញដោយសារសង្គ្រាមស៊ីវិលគឺមាន សភាពធ្ងន់ធ្ងរណាស់ ប៉ុន្តែការបំផ្លិចបំផ្លាញក្នុងសម័យប្រល័យពូជសាសន៍ គឺត្រូវខូចខាត ដល់ឫសគល់លើគ្រប់វិស័យទាំងអស់ ។ ធ្ងន់ធ្ងរជាងនេះទៅទៀតនោះគឺ ក្នុងសម័យកាល នោះបញ្ញវន្តស្ទើរតែទាំងអស់ត្រូវកាប់សំលាប់។ ដូច្នេះ បានសេចក្តីថា កម្ពុជាត្រូវធ្វើការ ស្តារប្រទេសខ្លួនឡើងវិញ លើគ្រប់វិស័យទាំងអស់ចាប់តាំងពីចំណុចសូន្យទៅ។ ក្រោយពី ប្រទេសកម្ពុជាបានទទួលនូវសន្តិភាពហើយ ដើម្បីនិងកសាងហិរញ្ញវត្ថុសេដ្ឋកិច្ចនិង សង្គមឡើងវិញ រដ្ឋាភិបាលគឺត្រូវការជាចាំបាច់នូវជំនួយដ៏ច្រើនសន្ធឹកសន្ធាប់ ពីសហគម អន្តរជាតិ។ ក្នុងចំណោមនោះប្រទេសជប៉ុនគឺជាប្រទេសដែលបានផ្តល់ជំនួយច្រើនជាងគេ។ រូបខ្ញុំក៏ដូចជា ប្រជាជនកម្ពុជាដទៃទៀតដែរ សូមសំដែងនូវការដឹងគុណយ៉ាងជ្រាលជ្រៅ ចំពោះការផ្តល់ជំនួយនេះ។

ទោះបីជារហូតមកទល់នឹងពេលនេះកម្ពុជាបានទទួលជំនួយដ៏ច្រើនសន្ធឹកសន្ធាប់ពីស ហគមន៍ជាតិក៏ដោយ ប៉ុន្តែនៅមិនទាន់មានកំលាំងគ្រប់គ្រាន់ក្នុងការអភិវឌ្ឍន៍ប្រទេសខ្លួន នៅឡើយទេ។ ពិតប្រាកដណាស់យើងមិនត្រូវបន្តនូវសភាពបែបនេះជារៀងរហូតនោះទេ។ ព្រមជាមួយការទទួលបាននូវជំនួយនេះ ប្រទេសកម្ពុជាត្រូវតែខិតខំប្រឹងប្រែងដោយខ្លួនឯង ជាបណ្តើរក្នុងការកាត់បន្ថយការពឹងផ្អែកលើជំនួយនេះ។ ដើម្បីឱ្យប្រទេសកម្ពុជាអាចក្លាយ ទៅជាប្រទេសល្អប្រសើរមួយ ខ្ញុំយល់ថាយើងត្រូវតែកាត់បន្ថយឱ្យបានជាអតិបរមានូវការពឹង ផ្អែកទៅលើជំនួយ។ ដើម្បីសំរេចនូវប្រការនេះបាន ខ្ញុំយល់ថារដ្ឋាភិបាលគួរតែអនុវត្តន៍នូវ គោលការណ៍ជាអាទិភាពមួយចំនួនដូចតទៅ ដូចជាការធានាឱ្យបាននូវស្ថេរភាពនយោបាយ សេដ្ឋកិច្ច និង សង្គម ការអភិវឌ្ឍន៍អភិបាលកិច្ចល្អ ការកាត់បន្ថយអំពើពុករលួយការ ពង្រឹងនូវការ អនុវត្តច្បាប់និង ការគោរពច្បាប់ ការបង្កើតនូវការផ្តល់ការលើកទឹកចិត្ត ដល់វិនិយោគទុនឯកជន និង ការកសាងនូវសមត្ថភាពនៃស្ថាប័នរបស់ខ្លួនគ្រប់កម្រិតទាំង អស់ជាដើម ដែលរដ្ឋាភិបាលត្រូវតែធ្វើឱ្យបាន។

នេះគ្រាន់តែជាអទិភាពខ្លះៗក្នុងចំណោមអទិភាពដ៏ទៃទៀតក្នុងការអភិវឌ្ឍន៍ប្រទេស
កម្ពុជាដើម្បីកាត់បន្ថយនូវការពឹងផ្អែកលើជំនួយ។ ជាការពិតណាស់ ដើម្បីសំរេចបាននូវ
គោលដៅនេះគឺ ទាមទារនូវការប្តេជ្ញាចិត្តរបស់រដ្ឋាភិបាលនិង ការចូលរួមរបស់ប្រជាជន
គ្រប់ជាន់ថ្នាក់ទាំងអស់។